

حقیقت اختلاف مطالع و مسئلہ روقت ہلال

الشمس والقمر بحسبان القرآن

سورج اور چاند ایک مقررہ حساب سے چل رہے ہیں



حقیقت اختلاف مطالع و مسئلہ روقت ہلال

تحریر: مولانا عبدالوکیل ناصر



ادارہ اشاعت قرآن وحدیث کراچی۔ پاکستان
021-32214799

www.KitaboSunnat.com

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹو کاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

تنبیہ

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

بسم اللہ الرحمن الرحیم

تمہید

نحمدہ ونصلی علی رسولہ الکریم وعلی آلہ وصحبہ اجمعین۔

!اما بعد

دین اسلام ایک مکمل ضابطہ حیات ہے، جس میں عقائد، اعمال، معاملات وغیرہ کو بڑی وضاحت سے بیان کر دیا گیا ہے۔ اسلام اللہ کی نازل کردہ وحی کا نام ہے۔ اور اسی کی اتباع کا حکم ہے۔ اتبعوا ما نزل الیکم من ربکم ولا تتبعوا من دونه اولیاء کسی بھی دینی مسئلے کی صحیح تعبیر کیلئے قرآن و سنت کو دیکھنا اور اسی سے مسئلے کے حکم کو اخذ کر لینا عین منشاء اطاعت رسول صلی اللہ علیہ وسلم ہے۔ مگر یہ اخذ حکم یا اس کا ترک منہج سلف اور فہم سلف صالحین کے عین مطابق ہونا چاہیے کہ ابتداء ابھی سبیل المؤمنین ہے۔ اس سبیل سے انحراف بالکل اسی طرح قابل مذمت ہے کہ جس طرح اطاعت و اتباع رسول صلی اللہ علیہ وسلم سے انحراف قابل مذمت ہے۔ احکام اسلام کی تبلیغ و تفہیم میں سلف صالحین کے فہم کو ہی مقدم رکھا جانا ضروری ہے، ان کی بیان کردہ تعبیر و تشریح بسلسلہ سند صحیح ہم تک پہنچتی ہے۔ اور جب کسی تعبیر و تشریح کا تسلسل اور ربط خیر القرون کے سلف صالحین سے نہ جوڑا جاسکے تو سمجھ لینا چاہیے کہ ”آج کی“ بیان کردہ تعبیر و تشریح از خود ”محل نظر“ ہے اور قابل ترک بھی ہے۔

اس تمہید کے بعد سمجھ لیجئے کہ احکامات اسلامی نماز، روزہ، حج، زکوٰۃ وغیرہ ”مقررہ“ اوقات کے ساتھ منسلک ہیں اور ان کے ابتداء و انتہاء کے احکام اور ان پر عمل کا طریقہ کار بالکل واضح ہے خواہ دلائل و براہین سے ہو اور خواہ امت مسلمہ کے اجتماعی عمل سے۔ زیر نظر ”تحریر“ رویت ہلال کے مسئلے پر ایک خلاصہ ہے جو کہ اصل کتاب ”حقیقت اختلاف مطالع و مسئلہ رویت ہلال“ سے ماخوذ ہے۔ اگرچہ بعض جگہ کچھ الفاظ اضافی یا کمی کے مواد کو سمیٹے ہوئے ہیں۔

مسئلہ رویت ہلال“ بھی دیگر مسائل کی طرح بالکل ظاہر و باہر ہے اگر فہم سلف صالحین کو مقدم رکھا جائے۔“ ملک عزیز پاکستان میں رمضان المبارک اور عیدین کے موقعوں پر خصوصاً آوازیں بلند ہوتی ہیں کہ چاند تو ایک ہی ہے لہذا ساری دنیا کو ایک ہی جگہ کی رویت کا پابند کر دیا جائے یا پھر بعض لوگوں کا خیال یہ ہوتا ہے کہ صرف مکہ مکرمہ کی رویت کو ساری دنیا پر لاگو کر دیا جائے۔ وغیرہ وغیرہ اس سلسلے میں صحیح بات کیا ہے؟؟؟

اسی بات کے پیش نظر اس ”تحریر“ کو بطور ”خلاصہ“ کے پیش کیا جا رہا ہے تاکہ کم وقت میں ”مسئلہ رویت ہلال“ کو سمجھنے میں آسانی ہو۔ تفصیلی مباحث کیلئے اصل کتاب کا مطالعہ کر لیا جائے۔ والہولہ التوفیق۔

کتبہ: عبدالوکیل ناصر عفی عنہ

”خلاصہ مسئلہ رویت ہلال“

اختلاف مطالع ایک حقیقت

مطالع مطالع کی جمع ہے اور مطلع کا معنی چاند کے طلوع ہونے کی جگہ ہے۔ چاند اور سورج دونوں کے طلوع ہونے کی جگہ کو مطلع کہا جاتا ہے۔

رویت ہلال کے سلسلے میں اختلاف مطالع ایسی حقیقت ہے جس پر علماء دین اور اہل فلک کا اتفاق ہے۔ اس پر سبھی علماء متفق ہیں کہ جس طرح ایک شہر سے دوسرے شہر میں سورج کے طلوع اور غروب کا فرق ہے بعینہ اسی طرح ہلال ماہ نو کے طلوع اور عدم طلوع کا فرق رہتا ہے۔

شیخ الاسلام امام ابن تیمیہ رحمہ اللہ نے لکھا ہے کہ فلک کی معرفت رکھنے والے اہل علم اس پر متفق ہیں کہ اختلاف مطالع ایک حقیقت ہے، اس لئے اگر مطلع ایک رہا تو روزہ رکھنا (سب پر) واجب ہو گا ورنہ تو نہیں۔ مذہب شافعی کا صحیح قول یہی ہے اور امام احمد رحمہ اللہ کے مذہب میں ایک قول اسی کی تائید میں ہے۔

مزید لکھا ہے کہ شمس و قمر کا طلوع اور غروب تمام زمین پر ایک وقت میں نہیں ہوتا (الاختیارات الفقہیہ، مجموع الفتاویٰ)

اختلاف مطالع کی حقیقت کو درج ذیل کتب میں بھی بیان کیا گیا ہے۔

فتاویٰ فی احکام الصیام از ابن عثیمین، مجموع فتاویٰ و مقالات متنوعہ از ابن باز، الفقہ الاسلامی از وہبہ، زحیلی، فتاویٰ اللجنة (الدائمہ، رد المحتار علی الدر المختار، ضیاء القرآن از کرم علی شاہ)

رویت ہلال کے سلسلے میں اختلاف مطالع کا اعتبار ایک حقیقت ہے

اگرچہ اہل علم اس مسئلہ میں مختلف آراء رکھتے ہیں مگر صحیح ترین بات جو مشاہدہ اور واقع کے بھی عین مطابق ہے وہ یہی ہے کہ رویت ہلال کے سلسلے میں مختلف المطالع رکھنے والے علاقوں کا حکم بھی ایک دوسرے سے جدا ہو گا۔ سب کو ایک ہی جگہ کی رویت کا پابند نہیں کیا جاسکتا۔

سطور بالا میں شیخ الاسلام امام ابن تیمیہ رحمہ اللہ کی عبارت اس سلسلے میں بالکل واضح ہے تمام مکاتب فکر کے محقق علماء کی یہی رائے ہے۔

☆ شیخ عبید اللہ رحمانی رحمہ اللہ لکھتے ہیں! حنفیہ، مالکیہ اور شافعیہ کے محققین کہتے ہیں کہ اگر دو شہروں میں بعد نہ ہو اور (وہ دونوں) قریب قریب ہوں۔ جس کی وجہ سے اختلاف مطالع نہ ہو تو وہ دونوں (شہر) روتیت میں ایک دوسرے کا اعتبار کریں گے اور روزہ رکھیں گے۔ جیسا کہ بغداد و بصرہ وغیرہ۔ اور اگر دونوں شہروں میں دوری ہو تو ہر ایک اپنی ہی روتیت کو معتبر جانے گا۔ جیسے حجاز اور عراق وغیرہ۔

فقہاء احناف کے اقوال کی تفصیلی بحث میں لکھتے ہیں کہ اختلاف مطالع کا اعتبار کئے بغیر چارہ ہی نہیں ہے۔ امام زیلعی حنفی کا قول (اعتبار اختلاف مطالع دور کے شہروں میں) نقل کرنے کے بعد فرماتے ہیں! زیلعی کا قول تسلیم کئے بغیر چارہ ہی نہیں (وگرنہ بصورت دیگر کہیں عید ستائیسویں دن ہوگی، کہیں اٹھائیسویں رمضان کو اور کہیں تو اکتیس یا تیس کو) (مرعاة المفاتیح) (اس سلسلے میں احناف کی معتبر ترین شخصیت مولانا عبدالمہ لکھنوی رحمہ اللہ تحقیق)

فرماتے ہیں! اور محققین کے نزدیک یہ ہے کہ جو بلاد قواعد ہیئت کے اعتبار سے اختلاف مطالع رکھتے ہیں، ان میں اختلاف مطالع کا اعتبار کیا جائے گا۔ اور ایک شہر کی روتیت سے دوسرے شہر پر روتیت کا حکم نہ لگایا جائے گا... بعضوں کے نزدیک اختلاف مطالع سے حکم بھی بدل جاتا ہے اسی کو صاحب تجرید نے اختیار کیا ہے۔ اور ظہیر یہ میں سیدنا ابن عباس سے منقول ہے کہ ہر شہر میں وہاں کے لوگوں کی روتیت معتبر ہے... زیلعی نے کہا! شبہ یہ ہے کہ اختلاف مطالع کا اعتبار کیا جائے گا۔ کیونکہ ہر قوم اسی کی مخاطب ہے جو اس کے پیش نظر ہے۔

(مجموع الفتاویٰ از عبدالمہ لکھنوی جلد اول)

نیز تفصیلی بحث کیلئے ایک حنفی عالم دین مولانا سیف اللہ خالد رحمانی کی ”جدید فقہی مسائل“ کا مطالعہ کیجئے (یاد رہے کہ ”عدم اعتبار اختلاف مطالع“ متقدمین احناف کا قول تھا جو کہ اس قدر وزنی دلائل سے مزین نہ تھا جتنا کہ اعتبار اختلاف مطالع کا قول)

اسلامی تاریخ میں ایسا کبھی بھی نہیں ہوا کہ تمام مسلمانوں کو ایک ہی جگہ کی روتیت کا پابند کیا گیا ہو۔ اور نہ ہی اُس وقت یہ ممکن تھا۔ اللہ کا دین جدید موصلاتی نظام کا نہ محتاج کبھی تھا اور نہ آج ہے۔

معیار جاوداں آج بھی وہی ہے ”صوم الرویتہ و افطروا الرویتہ“ روزہ کی ابتداء چاند کی روتیت سے کرو اور روزہ کی انتہاء بھی چاند کی روتیت سے کرو۔ (یعنی شوال کا چاند دیکھ کر عید منائو)

شہری، دیہاتی، پڑھا لکھا اور گنوار، جدید مواصلاتی نظام سے آراستہ یا تہی دست فقط اسی معیار کا پابند ہے۔ نہ دور دراز کی خبروں کا انتظار اور نہ دور دراز خبر پہنچانے کا ذمہ دار۔

: ”مکہ مکرمہ کی رُوت سب کیلئے ”یہ قول بلادلیل ہے

قرآن و سنت میں یہ بات کہیں بیان نہیں ہوئی کہ تمام عالم اسلام کو فقط مکہ مکرمہ کی رُوت کے تابع کر دیا جائے۔
☆ شیخ ابن باز رحمہ اللہ فرماتے ہیں جو یہ کہتا ہے کہ مکہ مکرمہ کی رُوت ہی فقط معتبر ہے تو اس کے قول کی کوئی دلیل نہیں ہے۔ اور اس سے یہ لازم آتا ہے کہ دیگر علاقوں میں چاند نظر آنے کے باوجود ان پر روزہ و عید کے احکام لاگو نہ ہوں کیونکہ مکہ میں تو نظر آیا ہی نہیں۔

(مجموعی فتاویٰ مقالات متنوعہ جلد نمبر 15)

اور یہ بات بھی مسلمہ ہے کہ مکہ مکرمہ کے مغربی ممالک میں چاند مکہ مکرمہ سے بھی پہلے نظر آ جاتا ہے۔ وہاں کے مسلمان باشندے کیا کریں گے؟

چاند دیکھ کر آنکھیں بند کر لیں یا پھر روزہ رکھنے سے انکار کر دیں حالانکہ چاند وہ دیکھ چکے ہیں۔
شیخ ابن عثیمین رحمہ اللہ، شیخ ابوالسلام محمد صدیق رحمہ اللہ، شیخ عبدالرحمن کیلانی رحمہ اللہ، شیخ مقصود الحسن فیضی اور مولانا ضیاء الدین لاہوری نے اس نظریہ کا بڑی سختی سے رد کیا ہے اور اس نظریہ کو بلادلیل بتلایا ہے۔
(تفصیل کیلئے دیکھئے حقیقت اختلاف مطالع و مسئلہ رُوت ہلال طبع ادارہ اشاعت قرآن و حدیث کراچی پاکستان)
لہذا قول بالافقط جذبات پر مبنی موقف تو ہو سکتا ہے مگر دلائل سے عاری ہے۔

لکل اهل بلد رؤیتهم“ کا موقف ہی صحیح ہے

اختلاف مطالع یا بعد شام کی وجہ سے محققین علماء دین کا یہی موقف رہا ہے اور اس کی دلیل (تمام محدثین و علماء نے) حدیث ابن عباس رضی اللہ عنہ کو قرار دیا ہے۔ یہ حدیث صحیح مسلم، ابوداؤد، جامع ترمذی، سنن نسائی، مصنف ابن ابی شیبہ، صحیح ابن خزیمہ اور منتقی الاخبار میں دیکھی جاسکتی ہے۔

اس حدیث میں ہے کہ سیدنا عبد اللہ بن عباس رضی اللہ عنہ نے ملک شام کی رُوت کو اہل مدینہ کیلئے نہ کافی قرار دیتے ہوئے فرمایا تھا ”ھٰذا امرنا رسول اللہ صلی اللہ علیہ وسلم“ ہمیں اللہ کے رسول صلی اللہ علیہ وسلم نے اسی طرح حکم دیا تھا۔ امام

حقیقت اختلاف مطالع و مسئلہ روست ہلال

قرطبی رحمہ اللہ فرماتے ہیں کہ ابن عباس رضی اللہ عنہ نے جو کچھ کہا وہ حقیقتاً مرفوع ہے یعنی اس بات کے قول رسول صلی اللہ علیہ وسلم ہونے کی تصریح ہے۔

اسلامی تاریخ میں کہیں بھی یہ بیان نہیں ہوا کہ کسی صحابی رضی اللہ عنہم یا تابعی رحمہ اللہ علیہ نے ابن عباس رضی اللہ عنہ کے اس موقف کی تردید کی ہو۔ گویا جماع سکوتی ہو گیا۔

اور اجماع ”لا تجتمع امتی علی الضلالة“ کے بمصادق گمراہی پر نہیں ہو سکتا۔ امام ترمذی کے دور تک صرف یہ ایک قول تھا کہ ”لکل اهل بلد رویتهم“ اسی لئے امام ترمذی نے صرف اسی پر اکتفا کیا۔ اختلاف بعد کے لوگوں کا پیدا کردہ ہے۔ اس موقف کے حامل علماء کا ایک جم غفیر ہے، جن میں سے چند ایک درج ذیل ہیں۔

صحابی رسول صلی اللہ علیہ وسلم سیدنا عبد اللہ بن عباس رضی اللہ عنہ، قاسم بن محمد، سالم بن عبد اللہ، سیدنا عکرمہ، امام اسحق ابن راہویہ، شیخ الاسلام امام ابن تیمیہ، امام نووی، امام قرطبی، علامہ ابن رشد، حافظ ابن عبد البر، علامہ نواب صدیق حسن خان، شیخ احمد اللہ پرتاب گڑھی، شیخ عبد اللہ حمید، مولانا عبد الجبار بن شیخ عبد اللہ غزنوی، مولانا بیگی اعظمی، شیخ محمد عاصم الحداد، شیخ عبید اللہ رحمانی، شیخ ثناء اللہ امرتسری، خطیب الہند محمد جونگر گڑھی، شیخ ابوسعید شرف الدین دہلوی، پروفیسر محمد اسماعیل سلفی، علامہ حافظ محمد گوندلوی، مولانا عطاء اللہ حنیف، حافظ عبد اللہ روپڑی، مولانا عبدالحلیم لکھنوی، مولانا صادق (سیالکوٹی)، مولانا عبد الستار محدث دہلوی، شیخ عبد الرحمن کیلانی، شیخ ابن باز، شیخ ابن عثیمین (رحمۃ اللہ علیہم اجمعین) حافظ عبد المنان نور پوری، شیخ عبد اللہ ناصر رحمانی، حافظ محمد سلیم ابو عمرو اہل حدیث فتویٰ کمیٹی کے جملہ اہل علم ارکان جن کا فتویٰ دار الحدیث رحمانیہ کراچی سے شائع ہو چکا ہے

وطن عزیز پاکستان میں انتشار کیوں؟

جب یہ بات بالکل واضح ہے کہ ہر اہل بلد کی اپنی رویت کا اعتبار ہے تو پھر ہر رمضان و عیدین وغیرہ میں انتشار کیوں؟ اس کی وجہ ظاہر ہے کہ دلائل سے ہٹ کر خود ساختہ نظریہ کو اختیار کرنا ہے، کیا عوام کیا علماء سب ہی آزاد ہیں اور اب تو خیر سے نام نہاد علم کے دعوے دار ”مفتی“ بنتے جا رہے ہیں۔

اسلامی تاریخ گواہ ہے کہ کبھی بھی ایسا نہیں ہوا کہ تمام لوگوں کو کسی ایک جگہ یا صرف مکہ مکرمہ کی رویت کا پابند کیا گیا ہو۔ خود پاکستان میں ہمیشہ بنوں وغیرہ میں علیحدہ رویت سے عید ہوتی رہی ہے۔ اب یہ کونسا ”گناہ کبیرہ“ ہو گیا کہ فتویٰ بازی شروع ہو گئی۔ مکہ مکرمہ کی رویت کا اعتبار فقط جذباتی نعرہ ہے ورنہ کون نہیں جانتا کہ مکہ مکرمہ کے دینی منہجی و نظریاتی فکر کے یہ ”نعرہ باز“ کس قدر دشمن ہیں۔

حقیقت اختلاف مطلع و مسئلہ رُؤیت ہلال

دوسری وجہ انتشار کی صحیح موقف کو گڈ مڈ کر دینا ہے۔ اگر ”لکل اہل بلد رؤیتہم“ کا موقف صحیح ہے تو اس کا یہ معنی سمجھ لینا کہ بس جی کراچی، نوری آباد و حیدر آباد و ہالہ سب کو الگ الگ کر دیا جائے بالکل غلط اور خود ساختہ ہے۔

بات سمجھ لینی چاہیے کہ بلد کا اطلاق کبھی شہر پر ہوتا ہے اور کبھی ملک و وطن پر مگر رُؤیت ہلال کے اعتبار کے سلسلے میں اہل علم نے نہ تو سرحدی حد بندی کا اعتبار کیا ہے اور نہ ہی مسافت قصر وغیرہ کا۔

بلکہ اس سلسلے میں اتحاد مطلع کے تمام علاقوں کو ایک ”بلد“ قرار دیا گیا ہے اور اختلاف مطلع کے علاقوں کو علیحدہ (علیحدہ ”بلد“ قرار دیا گیا ہے۔) تفصیل کیلئے دیکھئے حقیقت اختلاف مطلع و مسئلہ رُؤیت ہلال

لہذا اگر ملک پاکستان میں تمام علاقوں کے مابین اختلاف مطلع نہیں ہے تو گویا یہ ایک ہی بلد ہوگا اور تمام پاکستانیوں کیلئے ایک ہی دن روزہ کی ابتداء ممکن ہے اور اسی طرح ایک ہی دن ان کیلئے عید منانا بھی ممکن ہے۔ بشرطیکہ رُؤیت محققہ ہو اور اپنی ہی ہونہ کہ کسی دور دراز علاقے کی جیسے کے حجاز و اندلس کی۔ (ہماری معلومات کے مطابق برصغیر پاک و ہند کے مطلع میں کوئی خاص اختلاف نہیں ہے) واللہ اعلم

لہذا یہ بات بالکل واضح ہے کہ انتشار کی وجہ صحیح موقف سے انحراف ہے اور یا پھر صحیح موقف کی خود ساختہ من مانی ترجمانی۔ نتیجہ وہی ہے جو ہونا چاہیے۔

چاند تو ایک ہی ہے

بعض احباب بڑی معصومیت سے کہہ دیتے ہیں کہ ”چاند ایک ہی ہے“ ان کی مراد یہ ہوتی ہے کہ جب چاند ہے ہی ایک تو احکام میں اس کا اعتبار (لوگوں کیلئے) الگ الگ کیسے ہو سکتا ہے۔

تو اس سلسلے میں عرض ہے کہ ”سورج بھی ایک ہی ہے“ آخر احکام میں اس کا اعتبار بھی تمام لوگ جدا جدا ہی کرتے ہیں اور کوئی بھی اس عمل کو اختلاف امت سے تعبیر نہیں کرتا۔

قرآن مجید میں کہیں بھی نہیں کہ لوگوں کا سورج از روئے احکام کے جدا جدا ہے مطلقاً ارشاد ہوتا ہے

اقم الصلاة لدلوك الشمس الى غسق الليل

”سورج ڈھلنے سے لے کر رات گئے تک نماز کو قائم کیجئے“

حقیقت اختلاف مطالع و مسئلہ روست ہلال

یہ حکم نہ صرف سعودیہ والوں کیلئے ہے اور نہ ہی صرف پاکستان والوں کیلئے ساری دنیا کے لوگ اس کے مخاطب ہیں اور سورج تو ہے بھی ایک تو گویا یہ معنی لے لیا جائے کہ بس جہاں سے بھی سورج ڈھلنے کی خبر آجائے نماز کے اوقات سب کیلئے شروع ہو جائیں گے۔؟؟؟

یقیناً کوئی اس معنی و مفہوم کے لینے پر آمادہ نہیں ہو گا کیونکہ اس میں جو قباحتیں و مشقتیں پوشیدہ ہیں اسے سب سمجھ سکتے ہیں۔

اپنے اپنے وقتوں میں اپنے علاقوں میں نماز قائم کرنا نہ تو شرعاً ممنوع ہے اور نہ ہی عقلاً اس پر کوئی اعتراض ہو سکتا ہے اور نہ ہی کسی نے آج تک اس عمل کو انتشار امت سے تعبیر کیا ہے۔

تو پھر روزے اور عیدین میں اپنے چاند کا اعتبار کس بنیاد پر اتحاد امت کے منافی ہے؟
کیا دوسرے شہر کے (ملک کے) لوگ اس خبر پر روزہ افطار کر سکتے ہیں کہ فلاں علاقے میں سورج غروب ہو گیا ہے؟ جبکہ ان کے ہاں ابھی سورج غروب ہی نہیں ہوا؟؟؟

یقیناً نہیں تو یاد رکھیں چاند مکمل سورج کی طرح ہے کہ چاند کا وقت باعتبار ماہ کے ہے اور سورج کا وقت باعتبار یوم کے ہے۔
بہر حال جس طرح آج شریعت مطہرہ کے احکام کا معنی و مفہوم بیان کیا جا رہا ہے اسے دیکھ کر یہ کہا جاسکتا ہے کہ وہ دن دور نہیں جب اپنے اپنے وقتوں پر نماز ادا کرنے زکوٰۃ دینے اور سحر و افطار کرنے کو بھی انتشار امت کی سبیل اور یہود و ہنود کی سازش قرار دیدیا جائے اور یہ بھی کہا جائے کہ اتحاد امت ایک ساتھ نماز پنچگانہ ادا کرنے اور ایک ساتھ سحر و افطار کرنے میں ہے۔ واللہ المستعان

پورے ملک میں ایک ہی دن عید کیلئے حکومت وقت کا لائحہ عمل
اگر حکومت وقت واقعی اس مسئلے کے حل کیلئے سنجیدہ ہو جائے تو تمام مکتب فکر کے اہل علم و فضل اور ماہرین فلکیات کے اشتراک سے ایسی کمیٹیاں تشکیل دی جاسکتی ہیں جو صرف رویت ہلال سے متعلق کام پر مامور ہوں اور انتہائی ذمہ داری و دیانت سے اس بات کی تحقیق پر سب سے پہلے آمادہ ہوں کہ کیا واقعی کراچی سے پشاور تک از روئے قواعد ریاضی ایسا اختلاف مطالع کہیں ہو سکتا ہے یا نہیں، جس کی بنا پر ایک جگہ کی شہادت کا اعتبار کرنے سے دوری جگہ مہینہ صرف 28 دن کا رہ جائے یا پھر 31 دن کا بن جائے۔

حقیقت اختلاف مطالع و مسئلہ رؤیت ہلال

اگر ایسا اختلاف مطالع نہیں تو پورے پاکستان میں ایک ہی دن عید منائی جاسکتی ہے۔ اور اگر ایسا اختلاف ہے تو جس حصہ ملک میں ایسا اختلاف ہے اس کو علیحدہ کر کے باقی ملک میں ایک دن عید منانے کا اہتمام ہو اور اس دوسرے حصہ کو وہاں کی اپنی رؤیت کے تابع چھوڑ دیا جائے۔

پورے ملک یا اس کے اکثر حصے میں جہاں یہ ثابت ہو جائے کہ اختلاف مطالع کا مذکورۃ الصدر اثر نہیں پڑتا۔ ایک ہی دن عید منانے کی جائز صورت کچھ اس طرح ممکن ہے۔

☆ پورے ملک میں تمام میڈیائی اور مواصلاتی مراکز کو اپنے اپنے طور پر رؤیت ہلال کا اعلان کرنے سے روک دیا جائے اور حکومت کی سطح پر تشکیل دی جانے والی کمیٹی کے فیصلے کو نشر کرنے کی اجازت دی جائے۔

☆ اس کمیٹی کے ذیلی ونگز میں ہر قصبہ کی ایک مختصر کمیٹی شامل ہو جس کی رہنمائی کسی مستند و مقامی عالم دین کے سپرد ہو اور انتظامی نظم و ضبط کی درستی کیلئے ایک آفیسر بھی اس کا نگران ہو۔

یہ کمیٹی اپنے شہر و قصبے سے آنیوالی شہادتوں کی سماعت کرے اور اگر شرعی ضابطوں کے مطابق اسے معتبر سمجھے تو خود اعلان کرنے کے بجائے تحریر آؤ گواہوں کے ہاتھ اپنے سے بڑی کمیٹی کو بھیج دے۔

اور اگر کسی بستی میں کوئی ایسا عالم موجود نہ ہو جو شرعی ضابطہ شہادت کو بروئے کار لاسکے تو اس بستی کو کسی اور قریبی بستی کے تابع کر دیا جائے جہاں ایسا عالم دستیاب ہو۔

☆ بڑی و ضلعی کمیٹی اس طرح تمام قصبوں اور شہروں سے اس طریق پر شہادت کو جمع کر کے اور تمام ذمہ داران اہل علم و فضل اور ماہرین فلکیات کی نظر ثانی اور توثیق کے بعد حکومت وقت کو یہ اطلاع دیدینے کے بعد ملکی سطح پر جدید وسائل کو بروئے کار لاتے ہوئے رؤیت ہلال کے اثبات یا عدم ثبوت کا اعلان کرے۔

سعودیہ عربیہ میں بھی اہل علم و فضل اور جدید ماہرین فلکیات کی باہمی مشاورت سے عرصہ دراز سے مسئلہ رؤیت ہلال کنٹرول میں ہے۔

حکومت وقت متفقہ فیصلے سے انحراف کرنیوالے اور نعرہ بیجھتی کے خود ساختہ علمبرداروں کیلئے بھی اسی طرح کوئی لائحہ عمل طے کر سکتی ہے۔ واللہ ولی التوفیق۔

علماء اور عوام کی ذمہ داری

علماء حق کی ذمہ داری یہ ہے کہ جب ان سے علم (صحیح مسئلہ) کے متعلق سوال ہو تو وہ اسے بیان کریں وگرنہ یہ وعید ہے کہ قیامت کے انہیں (کتمان علم کی وجہ سے) آگ کی لگام پہنائی جائے گی، صحیح موقف کو کھل کر بیان کریں عوام کی رہنمائی

حقیقت اختلاف مطالع و مسئلہ روست ہلال

فرمائیں، اور مسئلہ ہذا کی حقیقت سے آگاہ فرمائیں۔ حالات و شخصیات سے گھبرا کر موقف بدل لینا یا احساس کمتری کا شکار ہو کر گھریٹھ جانا اور تیر و نشتر برسانا کوئی دانشورانہ عمل نہیں ہے۔ مرکزی رویت ہلال کے ذمہ داران سے کوئی شکوہ ہے، تو اس کیلئے کوئی لائحہ عمل تیار کریں رائے عامہ ہموار کریں، مسئلے کا حل تلاش کریں۔ اور عوام کو چاہیے کہ ادھر ادھر منہ اٹھا کر دوڑ پڑنا صحیح نہیں بلکہ وہ دلائل و براہین سے لیس ہو کر صحیح موقف کی ترجمانی میں اپنا کردار ادا کریں۔ اہل علم سے نظریات کی دلیل کا مطالبہ کریں اور ملکی سطح پر اتفاق و اتحاد برقرار رکھنے کی ہر ممکنہ کوشش میں حصہ ڈالیں۔

”آخری بات“

کچھ غیر معروف لوگوں نے ہماری اصل کتاب کا جواب لکھنے کی کوشش کی ہے ہو سکتا ہے احباب کے ذہن میں یہ بات آئے کہ اس کا جواب کیوں نہیں لکھا گیا؟ تو اس سلسلے میں عرض ہے کہ وہ ”غیر علمی“ اور تکرار بے جا، و ”بے ہنگم“ ترتیب والا جواب نما، جواب دیکھنے کے بعد طبیعت اس کے جواب کی طرف بالکل مائل نہیں ہوئی کیونکہ جب ”علمی اقدار“ کو اپنی انا کی خاطر پس پشت ڈال دیا جائے تو پھر جواب نہیں دیا جاتا بلکہ ”جواب جاہلاں را خاموشی باشد“ پر عمل کیا جاتا ہے۔ اور ”عملی اقدار“ کی اس طرح پامالی کہ جبرامت سیدنا ابن عباسؓ ”غیر فقیہ“ دکھائی دینے لگیں، امام ترمذیؒ ”حرکت سہو“ کرتے دکھائی دیں اور امام ابن تیمیہ کی عبارت دوران ترجمہ مخرف ہو جائے تو پھر کیسا جواب؟ اور اس پر مستزاد یہ کہ دو آدمیوں کی خبر ”احاد“ سے خارج ہو کر ”متواتر“ دکھائی دینے لگے۔ تو ہمارا جواب یہی ہوگا ”اذا خاطبہم الجاہلون قالوا سلاما اللہم انا نعوذ بک من شرور انفسنا و سیات اعمالنا“ و صلی اللہ تعالیٰ علی نبینا محمد و علی آلہ و اصحابہ اجمعین۔

کتبہ: عبدالوکیل ناصر

حقیقت اختلاف مطالع و مسئلہ روست ہلال